

Oljuinnrás í Hoydølum



Heini Eysturoy og Katrin Thomassen, lærarar, sum nú skulu til at undirvísa í nýggju lærugreinini „Oljufrøði“ á Studentaskúlanum í Hoydølum. Her hava tey eina flosku við roolju frá Schuchallion-oljufelitinum skamt frá føroyska markinum. Mýnd Alvar Haraldsen

Sum fyrsti studentaskúli í Norðurlöndum fara tey nú í Hoydølum undir eina spildurnýggja royndarundirvísing. Talan er um vallærugreinina „Oljufrøði“, sum næmingar í 3 G hava møguleika at taka. Undirvísingin byrjar í dag og hava 8 næmingar valt nýggju lærugreinina. Stigtakararnir Katrin Thomassen og Heini Eysturoy vóna við hesum tiltaki at fáa økt áhugan fyri náttúruvísund umframt at gera komandi studentar betri førar at fara undir víðari lestur innan oljufakið. Eisini vóna tey at kunna gera Studentaskúlan í Hoydølum meira sjónligan í mun til vinnuna

JAN MULLER

Í dag klokkan 13 byrjar undirvísing í eini heilt nýggjar lærugrein í Føroya Studentaskúla í Hoydølum. Tað snýr seg um lærugreinina „Oljufrøði“, sum fyrstu ferð verður boðin næmingunum í 3. g.

Tað eru teir báðir lærararnir, Katrin Thomassen og Heini Eysturoy, sum hava tikið stig til at fáa hesa nýggju lærugreinina inn um skúlagátt í einum av landsins størstu miðnáms-skúlam.

Tá 1. skúlatími í nýggju lærugreinini byrjar í dag verða 8 næmingar í skúlastovuni. Hesir hava valt sær nýggju lærugreinina, tí hon kann vera við til at leggja lunnar undir framtíðar lestri og virki teirra.

Endamálið

Endamálið við nýggju lærugreinina oljufrøði er m.a.: at næmingurin fær eitt grundleggjandi innlit í tey tekniliga og náttúrubundnu víðurskipti, sum hava týdn-

ing fyri oljuvinnu, umframt innlit í samfelagslig árin av tilikari vinnu, og at næmingurin verður førur fyri at meta um ymskar upplýsingar, sum hava við oljuvinnu at gera, og at taka støðu til ymsk sjónarmið um oljuvinnu, sum koma fyrri í tí dagliga orðaskiftinum.

Undirvísingin tekur annars stóð í, at næmingurin hevur lokið 2. studentaskúlaflokk á stoddfrøðiligan deild. Hon tevur um trý høvuðsøk: jarðfrøði, olju- og gasstøki og olja og samfelagið. Umframt vanligu undirvísingina eru eisini gestafyrilestrar, námsferðir og stovnsvitjanir partur av undirvísingini. Undirvísingin er fyra tímar um vikuna.

Næmingarnir skulu upp í munnliga próvtøku í nýggju lærugreinini, sum er valgrein. Haraftur skulu teir gera seks skrivligar uppgávur.

Hetta er annars fyrstu ferð, at oljufrøði verður tikin upp sum lærugrein í

studentaskúla nakrastáðani. Taka vit grannalond okkara Danmark og Noreg, so er hetta ókent har.

Við skipan

Vit hava spurt tey báði, Katrin Thomassen og Heini Eysturoy, hvussu tað ber til, at tey hava tikið stig til hesa nýggju lærugreinina!

Tey vísa fyrri tað fyrsta á, at nýggja studentaskúlskipanin er so við, at hon leggur upp til royndarundirvísing og nýggjar lærugreinar. Og tí er oljufrøði ein møguleiki.

Hetta verður so eisini gjørt fyrri at skapa stórri áhuga millum næmingar fyrri náttúruvísund. Tað visir seg nevnliga, at áhugin fyrri náttúruvísund er fallandi allastaðni. Her kann ein nýggj lærugrein sum oljufrøði vera við til at skapa nýggjan áhuga fyrri náttúruvísund.

Lærugreinin kann so eisini vera lestrarfyrirleikandi t.v.s. at hon kann verða ein igongdsetari og íblástur til at lesa víðari til eitt nú

oljuverkfrøðing á Fróðskaparsetrinum.

Teir báðir lærararnir siga víðari, at lærugreinin kann eisini skapa eina grundvitan, soleiðis at sjálf um fólk fara í aðra vinnu seinni, so ger hon tey fyrri betri at meta um og taka kvalifiseradar avgerðir í eini komandi oljuvinnu í Føroyum.

Katrin og Heini, sum skulu standa fyrri undirvísingini í nýggju lærugreinina, dylja ikki fyrri, at royndarundirvísingin eisini reit persónliga er ein faklig avbjóðing fyrri tey.

– Og kann Studentaskúlin gerast meira sjónligur í mun til vinnuna við eini slíkari lærugrein sum oljufrøði, so er eisini nakað vunnid har siga tey báði í viðtali við Sosialin.

Hvønn forleika hava tey so at undirvísa í oljufrøði kundi verið spurt:

Katrin Thomassen er cand. scient við høvuðsgræin í geografi og hjágreinum sum jarðfrøði og søgu. Hon hevur arbeiðt á

Føroya Studentaskúla og HF-skeiði síðani 1970.

Heini Eysturoy hevur cand. polyt. útbúgving sum byggingfrøðingur. Hann hevur eisini tikið skeið í olju- og gasstøki, reservoirtøki og offshorekonstruktiónum. Hann hevur starvast sum lærari á Føroya Studentaskúla síðani 1995.

Nú í nógvum skúlam Við hesum seinasta og ikki minst áhugaverda tiltakinum hjá Føroya Studentaskúla í Hoydølum hevur olja og oljuvinnu av álvara fingið fótin fastan innan føroyska skúlagátt. Frammanundan er oljan eisini partur av undirvísingartilboðunum á fleiri av meira teknisku skúlam kring landið, eitt nú maskinmeistaraskúlanum, sjómansskúlanum og teknisku skúlanum í Havn og í Klaksvík. Aftrat hesum fingið fakið eisini fingið innivist á hægri lærustovnum so sum á Fróðskaparsetrinum, har ein rættiliga stóðug menning hevur verið og har tað

framvegis verður útbygt innan økið, soleiðis at hon hetta nú eisini fevnir um veruliga gransking á økinum. Avtalur eru eisini gjørdar við lærustovnar útanlands um, at føroyingar kunnu lesa oljufrøði ol. har.

Oljufeløg stuðla

Tað visir seg, at oljufeløg vanligu stuðla slíkum tiltøkum. Hetta er ikki ókent í Noregi, Danmark ella Bretlandi. Vit hava so eisini sæð, at AMG-samtakið, ið fevnir um Statoil, Mobil og Enterprise hava verið við til at stuðla útbúgvingartil-tøkum á Fróðskaparsetrinum og aðrastaðni við. Eisini hava føroyingar til legat til víðari lestur aðrastaðni.

Hesaferð er tað so Amerada Hess, sum hevur latið stuðul til bókur, ið brúkast skulu í útbúgvingini.